
Parapraveshika

పరాప్రవేశికా

Document Information



Text title : parApraveshikAkShemarAja

File name : parApraveshikAkShemarAja.itx

Category : shiva, major_works

Location : doc_shiva

Proofread by : Swamini Tattvapriyananda tattvapriya3108 at gmail.com

Latest update : October 20, 2019

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 20, 2019

sanskritdocuments.org

పరాప్రవేశికా



ఓం నమః పరాశక్త్యై ॥

విశ్వాత్మికాం తదుత్తిర్ణా హృదయం పరమేశితుః ।
పరాదిశక్తిభేదేన స్ఫురన్తీం సంవిదం నుమః ॥ var పరాదిశక్తిరూపేణ
ఇహ ఖలు పరమేశ్వరః ప్రకాశాత్మా ప్రకాశశ్చ విమర్శస్వభావః ॥

విమర్శో హి నామ విశ్వాకారేణ విశ్వప్రకాశేన విశ్వసంహారణేన
చాకృత్రిమాహమితి విస్ఫురణమ్ । యది నిర్విమర్శః స్యాదనీశ్వరో
జడశ్చ ప్రసజ్యేత । ఏష ఏవ చ విమర్శః - చిచ్చైతన్యం
స్వరసోదితాపరావాక్వాతన్త్ర్యం పరమాత్మనో ముఖ్యమైశ్వర్యం కర్తృత్వం
స్ఫురత్తా సారో హృదయం స్పన్ద ఇత్యాదిశబ్దైరాగమేషూద్ధోష్యతేఽత
ఏవాకృత్రిమాహమితి-సతత్త్వమ్ । స్వయమ్ప్రకాశస్వరూపః
పరమేశ్వరః పారమేశ్వర్యాత్ శివాదిధరణ్యవం జగదాత్మనా
స్ఫురతి ప్రకాశతే । ఏతదేవాస్య జనార్తృత్వమజడత్వం చ ।
జగతశ్చ కార్యత్వమఽప్యేతదధీనప్రకాశత్వమేవైవమ్భాతం
జగత్ ప్రకాశరూపాత్ కర్తృర్మహేశ్వరాదభిన్నమేవ । భిన్నత్వే హి
అప్రకాశమానత్వేన ప్రకాశనాయోగాద్ న కిఞ్చిత్సాద్ । అనేన చ
జగతాస్య భగవతః ప్రకాశాత్మకం రూపం న కదాచిద్దిరోధీయత
ఏతత్ప్రకాశనేన ప్రతిష్ఠాం లభ్యా ప్రకాశమానమిదం జగదాత్మనః
ప్రాణభూతం కథం నిరోద్ధం శక్నుయాత్ । కథం చ రూపం తన్నిరుధ్య
స్వయమవతిష్ఠేత । అతశ్చాస్య వస్తునః సాధకమిదం వాధకమిదం
ప్రమాణమిత్యనుసన్ధానాత్మకసాధకవాధకప్రమాతృరూపతయా చాస్య
సద్భావః । తత్సద్భావే కిం ప్రమాణమ్ - ఇతి వస్తుసద్భావమనుమన్యే ।
తాదృక్స్వభావవత్వే కిం ప్రమాణమ్ - ఇతి ప్రస్తురూపతయా
చ పూర్వసిద్ధస్య పరమేశ్వరస్య స్వయమ్ప్రకాశత్వం సర్వస్య
స్వసంవేదనసిద్ధమ్ । కిఞ్చి ప్రమాణమపి యమాశ్రిత్య ప్రమాణం
భవతి తస్య ప్రమాణస్య తదధీనశరీరప్రాణనీలసుఖాదివేద్యం

చాతిశయ్య సదా భాసమానస్య వేదకైకరూపస్య సర్వప్రమితిభాజః
సిద్ధావభినవార్థప్రకాశస్య ప్రమాణవరాకస్య కశోచయోగః ।
ఏవం చ శబ్దరాశిమయపూర్ణానంతాహంతాపరామర్శసారత్వాత్
పరమశివ ఏవ షట్రింశత్తత్త్వాని । కాని ఇత్యాహ ॥

శివశక్తిసదాశివేశ్వరశుద్ధవిద్యామాయాకలావిద్యాకాలనియతిపురుష
ప్రకృతిమనోబుద్ధ్యహజ్కారశ్రోత్రత్వకృక్షురిహోష్వపూణ-
వాక్పాణిపాదపాయూపస్థశబ్దస్పర్శూపరసగ్ధాకాశవాయువహ్నిసలిలభూమయః
ఇత్యేతాని షట్రింశత్ లక్షణాని । తత్ర శివతత్త్వం నామ
ఇచ్ఛాజ్ఞానక్రియాత్మకకేవలపూర్ణానందస్వభావరూపః పరమశివ ఏవ ॥ ౧ ॥

అస్య జగత్కృష్ణమిచ్ఛాపరిగృహీతవతః పరమేశ్వరస్య ప్రథమస్వస్థ
ఏవేచ్ఛాశక్తితత్త్వమ్ ॥ ౨ ॥

అప్రతిహతేచ్ఛత్వాత సదైవాఙ్కరాయమాణమిదం జగత్
స్వాత్మనాహంతయాచ్ఛాద్యావస్థితం సదాశివతత్త్వమ్ ॥ ౩ ॥

అఙ్కరితం జగదిదంతయావృత్యాస్థితమీశ్వరతత్త్వమ్ ॥ ౪ ॥

అహవ్వేదవంతయోరైక్యస్వరూపేషు భేదభావప్రథా మాయా ॥ ౫ ॥

స్వస్వరూపేషు భేదభావప్రథా మాయా ॥ ౬ ॥

యదా తు పరమేశ్వరః పారమేశ్వర్యా మాయాశక్త్యా స్వరూపం గృహయిత్వా
సఙ్కచితగ్రాహకతామన్నతే తదా పురుషసంజ్ఞోఽయమేవ మాయామోహితః
కర్మబంధనః సంసారీ పరమేశ్వరాదభిన్నోఽప్యస్య మోహః పరమేశ్వరస్య
న భవేత్ । ఇన్ద్రజాలమివ ఐన్ద్రజాలికస్య స్వేచ్ఛయా సమ్పాదితభ్రాన్తేః
భ్రాన్త ఏవ రిషిద్యాభిజ్ఞాతేశ్వర్యస్తు చిద్ధనో ముక్తః పరమశివః ।
అస్యైవ సర్వకర్తృత్వం సర్వజ్ఞత్వం పూర్ణత్వం వ్యాపకత్వం
నిత్యత్వం చ । శక్తయోఽసఙ్కచితా అపి సజ్జోచగ్రహణేన
కలావిద్యారాగకాలనియతిరూపతయా భవన్తి ॥ ౭ ॥

తత్ర కలానామస్య పురుషస్య కిఞ్చిత్కర్తృత్వహేతుః ॥ ౮ ॥

విద్యా కిఞ్చిజ్ఞత్వకారణమ్ ॥ ౯ ॥

రాగో విషయేష్యభిష్యజ్ఞః ॥ ౧౦ ॥

కాలో హి భావనాం భాసనాభాసనాత్మకానాం క్రమోఽవచ్ఛేదకో

భూతాదిర్నియతిర్మమేదం కర్తవ్యమితి నియమనహేతుః ॥ ౧౧ ॥

ఏతత్పంచుకమస్య స్వరూపావరకత్వాత్కృష్ణాచుకమిత్సుచ్యతే ।
 మహదాదిపృథివ్యంతానాం తత్త్వానాం కారణం మూలప్రకృతిః ।
 ఏషా చ సత్త్వరజస్తమసాం సామ్యావస్థా । అవిభక్తరూపం మనః
 సజ్కల్పసాధనాబుద్ధిః నిశ్చయసాధనా అహఙ్కారో నామ -
 మమేదం న మమేదమిత్యభిమానసాధనమ్ । ఏతత్త్రయమంతఃకరణమ్ ।
 శబ్దస్పర్శరూపరసగంధాత్మకానాం విషయాణాం క్రమేణ సాధనాని
 శ్రోత్రత్వక్చక్షుర్జిహ్వస్పృశాణాని పంచ జ్ఞానేంద్రియాణి ।
 వచనాదానవిహరణవిసర్గానన్దాత్మక్రీయాసాధనాని
 పరిపాత్య వాక్పాణిపాదపాయూపస్థాని పంచ కర్మేంద్రియాణి ।
 శబ్దస్పర్శరూపరసగంధసామాన్యాకారాణి పంచతన్మాత్రాణి ।
 ఆకాశమవకాశప్రదమ్ । వాయుః సజ్జీవనమ్ । అగ్నిర్దాహకః పాచకశ్చ
 సలిలమాప్యాయనం ద్రవరూపం చ । భూమిర్ధారికా కఠినరూపా చ । ఏతత్
 సర్వమ్ ।

యథా న్యగ్రోధబీజస్థః శక్తిరూపో మహాద్రుమః ।
 తథా హృదయబీజస్థం జగదేతచ్ఛరాచరమ్ ॥

ఇత్యామ్నాయరీత్యా పరాభట్టారికారూపే హృదయబీజేఽన్తర్భూతమ్ । కథమిత్యాహ
 ॥ - యథా ఘటశరావాదీనాం మృద్వికారాణాం పారమార్థికం రూపం మృదేవ
 భవతి । యథా వా జలాదిద్రవజాతీనాం విచార్యమాణం వ్యవస్థితం రూపం
 జలాదిసామాన్యమేవ భవతి తథా పృథివ్యాదిమాయాన్తానాం తత్త్వానాం సతత్త్వం
 మీమాంస్యమానం సదేవ భవేద్, అస్యాపి పదస్య నిరూప్యమాణం స్వలక్షణం
 ధాత్వర్థవ్యజ్ఞాకం ప్రత్యయాంశం విసృజ్య ప్రకృతిమాత్రరూపం
 సాకారమాత్రమ్ ఏవావశిష్యతే । తదన్తర్గతమేకత్రింశత్తత్త్వమ్ । అతః పరం
 శుద్ధవిద్యేశ్వరసదాశివతత్త్వాని జ్ఞానక్రీయాసారాణి । శక్తివిశేషత్వాత్
 ఓఙ్కారేఽభ్యుపగమరూపే అనుత్తరశక్తిమయే పరమరహస్యే యేఽన్తర్భూతాని
 । అతః పరమూర్ధ్వాధః సృష్టిమయే తు విసర్జనీయః । ఏవమూర్ఖతస్య
 హృదయబీజస్య మహామన్త్రాత్మకో విశ్వమయో విశ్వోత్తీర్ణః పరమశివ
 ఏవోదయవిత్రాన్తిస్థానత్వాన్నిజ స్వభావః । ఈదృశం హృదయం బీజం
 తత్త్వతో యో వేద స్వాత్మతయా సమావిశతి చ స పరమార్థతో దీక్షితః
 ప్రాణాన్ ధారయన్ తౌకికవద్వర్తమానో జీవన్ముక్త ఏవ భవిష్యతి ॥

var జీవన్ముక్త ఏవ భవతి, దేహపాతే పరశివభట్టారక వే భవతి ॥

ఇతి పరాప్రవేశికాకృతిరియం డేమరాజస్య ॥

Proofread by Swamini Tattvapriyananda tattvapriya3108 at gmail.com



Parapraveshika

pdf was typeset on October 20, 2019



Please send corrections to sanskrit@cheerful.com

